



47/2016

# ITTRA LILL-KNISJA TA' GĦAWDEX

tal-E.T. Mons. Mario Grech

Isqof ta' Għawdex

---

## Terremot fl-Italja

Gheżież,

Anke jekk fid-djoċesi tagħna ma hassejniex it-theżżiż tat-terremot, li matul il-lejl bejn it-Tlieta u l-Erbgħa li għadda seħħ fiċ-Ċentru tal-Italja, mill-kummenti li smajt fit-toroq tagħna deher ċar li n-nies tagħna "hassew" mhux ftit ma' dawk li ntlauptu minn dan id-diżastru naturali. Kif nistgħu nibqgħu indifferenti, meta effett ta' dan it-terremot hemm mhux biss ħafna djar mwaqqgħa imma wkoll persuni mkissra psikologikament u spiritwalment?

Għalhekk, b'sens ta' solidarjetà ma' dawn ħutna, nagħmel appell lill-komunitajiet tagħna biex nitolbu għalihom.

Fl-istess waqt nagħmel sejha għall-generożità tagħkom biex ngħinuhom materjalment ukoll. Filwaqt li nħalli fid-diskrezzjoni ta' kull Kappillan/Rettur biex jieħu ħsieb jorganizza attività ta' għbir ta' fondi għal dawk milquta minn dan it-terremot, kull min jixtieq jagħmel xi donazzjoni jista' jwassalha fl-Uffiċċju tal-Caritas Djoċesana fil-Kurja tagħna, anke permezz tal-Kappillan/Rettur.

Fuq kollox, noffru talb b'suffraġġju ta' dawk li mietu f'dan it-terremot.

Kif għidt nhar l-Erbgħa waqt Serata Marjana li saret fil-parroċċa ta' Għajnsielem fit-tnejn għall-festa parrokkjali, nitolbu lill-Madonna, li hija "bewsa ta' Alla" għalina l-bnedmin, biex iddewwaq l-imħabba ta' Alla lil dawn ħutna milquta mit-terremot.

Illum, il-Ħamis, 25 ta' Awwissu 2016.

✠ Mario Grech  
Isqof ta' Għawdex